



**TRIBUNAL GĦALL-INVESTIGAZZJONI TA'
INGUSTIZZJI**

**ONOR. IMĦALLEF
LINO FARRUGIA SACCO**

Seduta tal-15 ta' Jannar, 2004

Rikors Numru. 934/1997/1

Edward Camilleri

vs

Direttur tad-Dipartiment tas-Sahha li b' digriet tal-14 ta' Dicembru 1999 gie korrett ghal Tabib Principali tal-Gvern u Ministeru tal-Ambjent li gie kjamat fir-rikors b' digriet tat-13 ta' April 2000

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995 u b'mod aktar preciz fi jew għall-habta ta' wara Mejju 1987 ir-rikorrent sofra ingustizzja f'li ma hariglux permess biex ikun jista' juza trakk għal-Refuse Collecting.

Illi l-fatti tal-kaz kienu fil-qosor, illi r-rikorrent kien importa trakk bin-numru tar-registrazzjoni B-5702 specifikament bl-intenzjoni li juza dan it-trakk biex ikun jista' jahdem fir-Refuse Collecting, liema permess għal dan ix-xogħol irid

johrog mid-Dipartiment tas-Sahha u cioe` mir-Refuse Disposal Centre. Illi fil-fatt ir-rikorrent kien applika ghall-permess mehtieg u anke pprezenta d-dokumenti kollha necessarji. Illi wara li r-rikorrent kien dam zmien twil jistenna r-risposta, huwa kien gie nformat li d-Dipartiment ma kienx hareg il-permessi mehtiega.

Illi persuni ohra li applikaw wara l-applikazzjoni tar-rikorrent ghall-istess natura ta' permess u mahrug mill-istess Dipartiment inghataw dan il-permess. Illi b'kollox kien hemm sitt persuni ohra li nghataw il-permess biex ikunu jstghu juzaw trakkijiet taghhom ghal gbir ta' refuse. Illi minhabba dawn ir-ragunijiet ir-rikorrent sofra ingustizzja u diskriminazzjoni, kif ukoll tbatijiet finanzjarji li laqtu hazin lilu u l-familja tieghu.

Illi r-rikorrent kien bi hsiebu jgib quddiem it-Tribunal biex isostni l-ilment tieghu lix-xhieda kollha indikati fir-rikors.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji u li jinghata rimedju billi jigi ordnat li johrog il-permess biex ikun jista' juza t-trakk ghall-gbir ta' refuse u dan mid-data tal-applikazzjoni kif tidher fil-file relattiv li ghandu r-rikorrent mad-Dipartiment tas-Sahha, jew inkella jekk dan ir-rimedju ma jistax jinghata li jigi ordnat li jithallas kumpens f'ammont ta' kif jiddeciedi dan it-Tribunal.

Ra l-elenku tax-xhieda u d-dokumenti prezentati mir-rikorrent.

ECCEZZJONIJIET:

Ra r-risposta tat-Tabib Principali tal-Gvern li eccepixxa:

Illi preliminarjament il-persuna li tirrapprezenta lid-Dipartiment tas-Sahha hija t-Tabib Principali tal-Gvern u mhux id-Direttur tas-Sahha.

Illi di piu` minghajr pregudizzju ghas-suespost it-Tabib Principali tal-Gvern mhux legittimu kontradittur stante li l-permessi rigward il-hrug ta' trakkijiet ghal gbir ta' skart

Kopja Informali ta' Sentenza

kienu jaqghu taht il-mansjoni tal-Ministru tas-Sahha u mhux tad-Dipartiment tas-Sahha.

Ra l-elenku tax-xhieda ta' l-intimat.

Ra r-risposta tal-Ministeru ta' l-Ambjent li eccepixxa:

Illi *qua* Ministru huwa mhuwiex il-leggittimu kontradittur stante li r-rapprezentanti tad-Dipartiment koncernat mhix vestita fih.

Illi l-ilment ma jaqax taht il-gurisdizzjoni ta' dan it-Tribunal *rationae temporis*.

Illi fil-meritu t-talba hija infondata fil-fatt u fid-dritt u ghandha tigi respinta stante li kjamat fil-kawza ma kkommetta l-ebda ingustizzja fil-konfront tar-rikorrent.

Salvi eccezzjonijiet ulterjuri.

Ra l-elenku tax-xhieda tal-kjamat fil-kawza.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

Ikkunsidra

PROVI:

Illi b' decizjoni tat-Tribunal tas-7 ta' Mejju 2002 il-Ministru tal-Ambjent gie liberat mill-osservanza tal-gudizzju ghar-ragunijiet hemm imsemmija.

Illi fil-25 ta' Lulju 2000 Dr. Borg Costanzi ghall-intimati irrileva li kif jidher minn Dokument A a fol 3 tal-process, ir-rikorrent kellu Import License bid-data tas-26 ta' Marzu 1987 u stante li l-ilment hu bazat fuq il-konsegwenzi ta' din il-licenzja t-Tribunal m' ghandux gurisdizzjoni la l-licenzja harget qabel id-9 ta' Mejju 1987.

Kopja Informali ta' Sentenza

Xehed ir-rikorrent li kkonferma l-kontenut tar-rikors.

KONKLUZJONIJIET:

Illi fil-kaz in ezami r-rikorrent qed jilmenta dwar dak li gara in segwitu ta' applikazzjoni li dahlet fid-Dipartiment tat-Trade fis-26 ta' Marzu 1987. Jinghad ghal kull buon fini li r-rikorrent ma gab ebda prova fil-kors tal-kawza hlief li kkonferma bil-gurament il-kontenut tar-rikors. Kull permess ghar-refuse collecting naturalment kellu johrog qabel id-data tas-26 ta' Marzu 1987 fuq imsemmija u ghalhekk tali talba tezorbata mill-kompetenza tat-Tribunal *ratione temporis* minhabba li skond l-Artikolu 5(4) l-Att m' ghandux japplika ghal ebda att jew ommissjoni li graw qabel id-9 ta' Mejju 1987. Ghal dawn il-motivi jilqa' l-eccezzjoni tal-intimat.

Minhabba n-natura tal-kaz spejjez bla taxxa.

< Sentenza Finali >

-----TMIEM-----